

ایوان تجارت و صنعت ملتان

ایوان تجارت و صنعت ملتان کی جنرل باڈی کے سالانہ اجلاس منعقدہ مورخہ 30-09-2019 کی روئیداد

ایوان تجارت و صنعت ملتان کی جنرل باڈی کا سالانہ اجلاس عام آج مورخہ 30-09-2019 بروز سوموار بوقت 07:00 بجے شام زیر صدارت جناب محمد سرفراز صاحب، صدر ایوان، بمقام دفتر ایوان واقع شاہراہ ایوان تجارت و صنعت ملتان میں منعقد ہوا اور درج ذیل کارروائی عمل میں لائی گئی۔ اراکین جن کے اسمائے گرامی رجسٹر حاضری میں درج ہیں نے اجلاس میں شمولیت کی:-

نمبر شمار	ایجنڈا	کارروائی اجلاس
1.	آغاز اجلاس۔	اجلاس کی کارروائی کا آغاز تلاوت کلام پاک سے ہوا۔ تلاوت جناب محمد رمضان بھٹہ صاحب نے فرمائی۔
2.	توثیق کارروائی گذشتہ اجلاس عام جنرل باڈی ایوان مورخہ 29-09-2018	گذشتہ اجلاس عام جنرل باڈی ایوان منعقدہ مورخہ 29-09-2018 کی کارروائی جو کہ تمام ممبران کو بذریعہ ای میل بھیجی گئی تھی اور ایوان کی ویب سائٹ پر بھی اپ لوڈ کی گئی تھی کی با اتفاق رائے توثیق کی گئی۔
3.	سبکدوش ہونے والی مجلس عاملہ کی کارکردگی رپورٹ بابت سال 2018-19 از طرف جناب محمد سرفراز صاحب صدر ایوان تجارت و صنعت ملتان۔	سیکرٹری جنرل ایوان خرم جاوید نے جناب محمد سرفراز صاحب سے گزارش کی کہ وہ اپنی سالانہ کارکردگی رپورٹ ایوان میں پیش کریں۔ جناب محمد سرفراز صاحب نے مجلس عاملہ کی کارگزاری کی سالانہ منسلکہ رپورٹ پڑھ کر سنائی جس کی نقول اراکین میں تقسیم کی گئیں۔ ایوان نے جناب محمد سرفراز صاحب، جناب خواجہ محمد بدر منیر صاحب جناب شیخ محمد امجد صاحب کی دوران سال کارکردگی کو سراہا کہ انہوں نے اپنا کردار بطور صدر، سینئر نائب صدر اور نائب صدر ایوان پوری ذمہ داری سے نبھایا۔ ان کی قیادت میں دوران سال ملکی و غیر ملکی شخصیات ایوان میں تشریف لائیں جن کے ساتھ بالمشافہ ملاقاتیں ہوئیں اور تجارت و صنعت سے وابستہ مسائل زیر بحث لائے گئے اور وہ ان کے حل کیلئے سرگرم عمل رہے انہوں نے چیدہ چیدہ منصوبوں کا تفصیلی ذکر بھی کیا۔ جناب محمد سرفراز صاحب نے خطاب کرتے ہوئے کہا کہ جنوبی پنجاب لائیو سٹاک، زراعت اور صنعت کے حوالے سے منفرد اور پُرکشش مقام رکھتا ہے۔ ملتان چیمبر نے اس خطہ میں سرمایہ کاری کو فروغ دینے کیلئے اُن تھک محنت کی ہے اس کے ساتھ ساتھ ہم نے خطہ کے دوسرے چیمبرز کو بھی اپنے چھوٹے بھائیوں کی طرح ہر معاملے میں اپنے ساتھ رکھا۔ آخر میں انہوں نے کہا کہ میں مقامی پرنٹ و الیکٹرانک میڈیا کے تمام دوستوں کا شکر گزار ہوں جنہوں نے ہماری کادشوں کو اپنے اخبارات میں نمایاں جگہ دی اور ہمارے پیغام کو ہر خاص و عام تک پہنچانے میں ہمارے معاون ثابت ہوئے اور اس کے علاوہ میں اپنی پوری ٹیم، مجلس عاملہ کے اراکین کے ساتھ ساتھ جناب خواجہ محمد بدر منیر صاحب سینئر نائب صدر اور جناب شیخ محمد امجد صاحب نائب صدر کا خصوصی طور پر مشکور ہوں جن کا دوران سال مجھے بھرپور تعاون حاصل رہا۔ انہوں نے اپنے فرائض منصبی نہایت احسن طریقے سے ادا کیئے اور میرے کام کو آسان بنایا۔ خاص طور پر میں جناب خواجہ محمد عثمان صاحب کا بے حد مشکور ہوں کہ انہوں نے انتہائی جانفشانی کے ساتھ مشکل کاموں کو بروقت سرانجام دیا۔ میں ایوان کے دیگر تمام اراکین کا بھی بے حد مشکور ہوں کہ انہوں نے میری کادشوں کو کامیاب بنانے میں اپنا بھرپور کردار ادا کیا۔

سیکرٹری جنرل ایوان خرم جاوید صاحب نے جنرل ہاڈی کے اراکین کو بتایا کہ حساب کتاب ایوان کا آڈٹ شدہ گوشوارہ جات و آڈٹ رپورٹ بابت سال 19-2018 ایوان کی ویب سائٹ پر تمام اراکین کے ملاحظہ اور ڈاؤن لوڈ کیلئے اپ لوڈ کی جا چکی ہے اور اس کی ایک کاپی ایوان کے نوٹس بورڈ پر بھی آویزاں کی جا چکی ہے اس کی منظوری دی جائے۔ جنرل ہاڈی ایوان نے متفقہ طور پر آڈٹ شدہ گوشوارہ جات حساب کتاب ایوان بابت سال 19-2018 کی منظوری دی۔

4. آڈٹ شدہ گوشوارہ جات حساب کتاب بابت سال 19-2018 کی منظوری۔

سیکرٹری جنرل ایوان خرم جاوید صاحب نے جناب خواجہ محمد یوسف صاحب، ممبر الیکشن کمیشن ایوان تجارت و صنعت ملتان کو دعوت دی کہ وہ نئے سال 20-2019 کیلئے مجلس عاملہ کے منتخب شدہ عہدیداران و اراکین مجلس عاملہ کے ناموں کا اعلان کریں۔ جناب خواجہ محمد یوسف صاحب نے کہا کہ میں بطور ممبر الیکشن کمیشن ایوان تجارت و صنعت ملتان آپ تمام خواتین و حضرات اور مقامی پریس و الیکٹرانک میڈیا کا شکریہ ادا کرتا ہوں کہ آپ نے اپنی مصروفیات میں سے وقت نکال کر آج ایوان کے سالانہ اجلاس عام میں شرکت کی۔ الحمد للہ ایوان تجارت و صنعت ملتان نے ٹریڈ آرگنائزیشن ایکٹ 2013 کے تحت الیکشن شیڈول کے مطابق تمام مراحل بخوبی طے کر لئے ہیں۔ لہذا میں ایوان کے الیکشن بابت سال 20-2019 کیلئے ایوان کے منتخب شدہ عہدیداروں و اراکین مجلس عاملہ کے ناموں کا باضابطہ اعلان کرتا ہوں:-

5. نئے سال 20-2019 کیلئے مجلس عاملہ کے منتخب شدہ عہدیداران و اراکین مجلس عاملہ کے ناموں کا اعلان و چارج سنبھالنا۔

جناب شیخ فضل الہی صاحب
جناب میاں راشد اقبال صاحب
جناب محمد ندیم شیخ صاحب
(صدر)
(سینئر نائب صدر)
(نائب صدر)

اراکین مجلس عاملہ

ایسوسی ایٹ کلاس

کارپوریٹ کلاس

- | | |
|------------------------------|----------------------------|
| 1. جناب شیخ فضل الہی صاحب | 1. جناب شفیع انیس شیخ صاحب |
| 2. جناب محمد طارق صاحب | 2. جناب محمد ثقیل صاحب |
| 3. جناب عبدالرحمن قریشی صاحب | 3. جناب شیخ محمد شریف صاحب |

- | | |
|------------------------------|-----------------------------|
| 4. جناب شیخ محمد سلیمان صاحب | 4. جناب ملک فیصل محمود صاحب |
| 5. جناب محمد الطاف شاہ صاحب | 5. جناب شیخ نسیم ستار صاحب |
| 6. جناب محمد انور جاوید صاحب | 6. جناب محمد رمضان بھٹ صاحب |
| | 7. محترمہ زارا اقبال صاحبہ |
- (برائے ووٹن انٹر پرائیورز مخصوص سیٹ)

اس اعلان کے ساتھ ہی سیکرٹری جنرل ایوان نے ایوان کے نئے عہدیداروں کو چارج سنبھالنے کی دعوت دی اور نئے عہدیداران نے سبکدوش ہونے والے عہدیداروں کے ساتھ اپنی اپنی نشستیں تبدیل کیں۔ اس طرح اجلاس کی باقی کاروائی جناب فضل الہی شیخ صاحب کی زیر صدارت جاری رہی۔

جناب فضل الہی شیخ صاحب نے ایوان سے خطاب کرتے ہوئے کہا کہ رب العزت کا بے حد احسان ہے کہ اس نے مجھے اس ایوان کے صدر کی اہم اور عظیم ذمہ داری سونپی ہے۔ میری اللہ تعالیٰ سے دعا ہے کہ وہ مجھے اس اہم ذمہ داری سے بطریق احسن عہدہ براء ہونے کی توفیق عطا فرمائے (آمین)۔

انہوں نے کہا کہ میں مجلس عاملہ کے اراکین کے علاوہ ایوان تجارت و صنعت ملتان کی جنرل باڈی، سینئر اراکین اور سابق صدور صاحبان کا شکر گزار ہوں جن کے اعتماد کی وجہ سے میں ایوان تجارت و صنعت ملتان کے عہدہ صدارت پر فائز ہوا۔ انہوں نے کہا کہ معیشت کی مضبوطی ملکی انڈسٹری سے مشروط ہے۔ بہتر کاروباری ماحول اور انڈسٹری کے بھرپور کام کرنے سے نہ صرف بے روزگاری کا خاتمہ ممکن ہے بلکہ اس سے سرکاری محاصل کی وصولیاں بڑھنے سے معیشت بھی ٹھوس بنیادوں پر استوار ہو جاتی ہے۔ انہوں نے کہا کہ ملتان خطہ کا اہم مرکز ہے اور ملتان چیمبر نہ صرف اس خطہ کی ترقی کیلئے کوشاں ہے بلکہ اس کے ممبران اپنی معاشرتی ذمہ داریاں بھی اسی پلیٹ فارم کے ذریعے پوری کر رہے ہیں اور ہماری بھرپور کوشش ہوگی کہ اپنے دیگر ممبران خصوصاً سینئرز سے مشاورت اور رہنمائی لے کر مزید بہتر کارکردگی دکھاسکیں۔ ہماری حکومت سے بھی درخواست ہے کہ صنعتی و تجارتی پالیسیاں بناتے وقت چیمبر سے مشاورت ضرور کریں۔

جنرل باڈی ایوان کے اراکین کو بتایا گیا کہ بابت سال 2019-20 کیلئے ایوان کا آڈیٹ مقرر کرنے کیلئے ایک ہی تحریری درخواست میں سرز شائن ونگ حمید چوہدری اینڈ کمپنی چارٹرڈ اکاؤنٹنٹس کی طرف سے موصول ہوئی ہے لہذا اس کی منظوری دی جائے جس پر جنرل باڈی ایوان نے متفقہ طور پر شائن ونگ حمید چوہدری اینڈ کمپنی چارٹرڈ اکاؤنٹنٹس کو بابت سال 2019-20 کیلئے ایوان کا آڈیٹ مقرر کرنے کی منظوری دی۔

6. بابت سال 2019-20 کیلئے آڈیٹرز کا تقرر اور ان کی سالانہ آڈٹ فیس مقرر کرنے پر غور و خوض۔

سیکرٹری جنرل ایوان خرم جاوید صاحب نے جنرل باڈی کے اراکین کو بتایا کہ ہر سال ایوان کے نو منتخب عہدیداران اپنی طرف سے ایوان کے نارمل فنڈ میں Contribution جمع کراتے ہیں۔ اس سال بھی ایوان کے نو منتخب صدر جناب شیخ فضل الہی صاحب نے مبلغ 3 لاکھ روپے، سینئر نائب صدر جناب میاں راشد اقبال صاحب نے مبلغ 2 لاکھ روپے اور نائب صدر جناب ندیم احمد شیخ صاحب نے مبلغ ایک لاکھ روپے ایوان کے نارمل فنڈ میں جمع کرا دیئے ہیں۔ جنرل باڈی کے اراکین نے نو منتخب صدر، سینئر نائب صدر اور نائب صدر کے اس اقدام کو سراہا۔

7. اور کوئی معاملہ بہ اجازت صاحب صدر۔

اب کیونکہ اور کوئی معاملہ برائے غور نہیں تھا لہذا سالانہ اجلاس عام کی کاروائی صاحب صدر کے شکریہ کے ساتھ اختتام پزیر ہوئی۔ آخر میں جناب محمد سرفراز صاحب کی طرف سے جنرل باڈی کے تمام اراکین کے اعزاز میں سالانہ عشاء یہ دیا گیا۔

صدر

مورخہ 30 ستمبر 2019ء